

মনিপুর অৰ্বান ৰোদ, দ্ৰেনেজ এন্ড  
এসেত মেনেজমেণ্ট ইমপ্ৰভমেণ্ট প্ৰোজেক্ট  
(MURDAMIP)

ইন্দিজিনস পীপলস প্লান

## প্রোজেক্ট মমিংঃ মনিপুর অৰ্বান ৰোদ, দ্ৰেনেজ এন্ড এসেতমেনেজমেন্ট ইমপ্ৰভমেন্ট প্রোজেক্ট (MURDAMIP)

### ইন্দিজিনস পীপলস প্লানগী মচঙ ওইবা শল্পা ৰাৱোল

#### A. ৰাহৌদোক

ইফাল সহৰ অসি ভাৰতকী ৰাজ্য অমা ওইৰিবা মনিপুরগী কোনুংনি। সহৰ অসি মনিপুর তম্পাকী, মপুং ওইনা ময়ায়থংবা শৰুজা লৈ। ইফালনা মনিপুরগী কোনুং ওইনা লৈবনা লৈঙাক্ৰোন, ৰাজনীতি অমসুং নাৎকী ওইবা থৌৰমশিং, লোয়ননা অনৌবা ৰাখল্লোন্দা যুফম ওইদুনা পুথোকপা থবকশিং পাঙথোকফম ওইরি অমসুং অৱাঙ্গা চাং অমদি তমগী খুঙ্গশিংগী মীওইশিংসু (ইফাল সহৰদা হাম্মদগী লৈজৱল্লবা মীওইশিংদা নত্তনা) মফম অসিদা লৈনিংবা পোকহল্লি। মৱম অসিনা, ইফালগী মীশিং অসি য়াঙ্গা থুনা হেনগৎলক্ৰি। মীয়াঙ্গা মুনিসিপালিটীনা কোষা মফমশিং অমসুং গ্ৰেতৰ ইফালগী মনুংদা খুন্দানবা হোংনৈ। ইফাল সহৰ অমসুং মসিগী অকোয়বা (গ্ৰেতৰ ইফালগী) মফমশিংগী লম্বী থোংগী ফীভমদি থোইদোক্ৰা অফবা ওইদে।

#### B. প্রোজেক্ট অসিগী পান্দম

মনিপুর অৰ্বান ৰোদ দ্ৰেনেজ এসেত মেনেজমেন্ট ইমপ্ৰভমেন্ট প্রোজেক্ট (MURDAMIP)না থল্লিবা মৰুওইবা পান্দমদি গ্ৰেতৰ ইফালগী মফমশিংদা লৈরিবা লম্বীশিং অমসুং ইফাল সহৰ ময়োলগী লম্বীশিং হেঙ্গা মপাঙ্গল কলহৰা, গাৰী থৌবদা নুংঙাইহৰা, মতম কুইনা চঙহন্দবা অমসুং ইফাল সহৰ ময়োলগী নোংথক্তা খুদোংথিনিংঙাই ওইনা পুৰিবা যুতিলিতি লাইনশিং লৈনুংদা পুৰগী ফেসিলিটীসু পীৱি। মসিনা লম্বীগী মতিং হেনগৎহন্দনা, লম্বীদা পন্দুনা লৈবগী মতম অমসুং যুতিলিতি সৰ্ভিসশিং মফম হোংদোক হোংজিন তৌবনা মৱম ওইৱগা মীয়াঙ্গা খুদোংচাদবা থোকহৰা হৰুহন্দনা হেঙ্গা নুংঙাইবা পুলি মহিং ওইহনগনি। মসিনা মফম অমদগী মফম অমদা চথোক চংশিন তৌবদা হেঙ্গা খুদোং চাহনগনি।

অতোঙ্গা মৰুওইবা পান্দম অমনা ফন্দিং ৰাংপা অমসুং মতমগা চান্দ্রবা তেৰিকেল ইনপুংশিংনা মৱম ওইৱগা ফীভম শোঙ্গা লৈরিবা গ্ৰেতৰ ইফালগী মফমশিংদা থৌৱাং য়াথোক্তুনা, চাওখংপা পুৰক্ৰবগীদমক ইফাল সহৰ মনুংদা লৈরিবা খনগৎলবা কিলোমিটৰ ৫৪৭.২৮১গী লম্বীশিং শেমগৎপগী থবক হৌবনি। ৰিজিড পেবমেন্ট প্রোজেক্ট অসি লৌইবা মতুংদদি, অফবা, নুংঙাইবা লম্বী ওইৱবনিনা মেন্তেনেন্সকী হঞ্জিন হঞ্জিন চংকদবা শেঞ্জং ইচঙ চঙলৱৌই।

#### C. ইন্দিজিনস পীপলস প্লান (IPP) গী মথৌ তাবা

ইন্দিজিনস পীপলস প্লান (IPP) না অখল্লনা তোঙান্না খল্লবিদুনা অমসুং ঙাকপি শেৰ্বিদুনা থম্বগী মথৌ তাবা তোপ তোঙ্গা নাং, খুলাই, অমসুং লমগী হক্ৰী (লেন্দ ৰাইত) মতাঙদা য়েংশিল্লি। IPP না হায়রিবা হকশিং অসি প্রোজেক্ট পায়খৎলকপা মতমদা শুকশোয় শোয়দনা ইকাইখল্লবা অমসুং ঙাক শেৰ্বিদুনা থমগনি। দোকুমেন্ট অসিদা সবপ্রোজেক্টশিং খনগৎপা, স্কীনিং তৌবা, কাঙলুপ খায়দোকপা অমসুং শেম শানবগী, অমসুং মখা তানা প্রোজেক্টকী কাল্লবশিং পাক শল্পা ফংবা হেনগৎহন্দবা তোঙান তোঙানবা সব—প্রোজেক্টশিংগী IPP শেম শানবগী চংন-পথাপশিং অমসুং প্রোজেক্ট পায়খৎলিবা মফমদা লৈরিবা ইন্দিজিনস পীপলশিং (IPs)গী সোসিও-ইকোনমী চাওখংপা পুৰকহৰা পুলি মহিং ফগৎহৰা য়াওৱি।

ইন্দিজিনস পীপলস প্লান (IPP) হায়বসি চাওখং থৌৱাংগী প্রোজেক্টশিংনা য়েলহৌ ফুৰুপশিংগী হক, নাং, অমসুং নুংঙাই য়াইফববু ইকাইখল্লনা চংহন্দবা মথৌ তাবদুনি। মসিনা হায়রিবা ফুৰুপশিং অসিগী তোপ তোঙ্গা মীংয়েঙ অমসুং থৌদাংবু শকখঙবা অমসুং হেঙ্গা শৰুক য়াহন্দুনা অমসুং থোং মান্নবা চাওখং থৌৱাংগী লম্বী অমা শেম্বি।

#### D. ইন্দিজিনস পীপল প্লান (IPP)কী স্কোপ

ইন্দিজিনস পীপল প্লান (IPP) অমগী স্কোপা চাওখং থৌৱাংগী মীংয়েঙদা য়েলহৌ ফুৰুপশিংগী তোপ তোঙ্গা মথৌ তাবা, হক, অমসুং অনিংবা অপায়শিং ফংহন্দবা অখল্লনবা শেম শাৱবা থৌওংশিং, চংন-পথাপশিং অমসুং ৰাখল্লোনশিং

পুল্লা কোনশিল্পি। IPP অসিনা য়েলহৌমীশিংগী মতাঙদা লৈরিবা Asian Infrastructure Investment Bank (AIIB) গী Environment and Social Standards (ESS) – 3 (Indigenous People) মথৌ তাবগী মতুং ইন্না অসিগুয়া চৈথেংশিং কোকহন্নবা খৌশিল, রাখল্লোনশিং, অমসুং থবক পায়খংপগী মেকানিজম পীরি। প্রোজেক্ত মশক খঙদোকপা অমসুং সোসিএল ইম্পেক্ত এসেসমেন্ত মনুংদা, করিগুয়া ইন্দিজিনস পীপল (IPs) অমা হেক্তা লৈ হায়বা খঙলবদি, প্রোজেক্ত কম্পোনেন্ত অদুনা শোকহনগদৌরিবা কাঙলুপ/ফুরুপশিংদা পীগদৌরিবা শাফু (অফবা অমসুং ফত্তবা অনিমক) শেল্লিবা ফেকরক অদুগী মতুং ইন্না শোকহনগদৌরিবদু কোকহন্নবা থবক পায়খংকনি। IPP অসিনা য়েলহৌ ফুরুপশিংগী নাৎকী লন, লোল, চৎনবীগী রাখল লৌশিং, অমসুং চৎন-কাঙলোনশিং ঙারুবা অমসুং য়োকখংনবা মীংয়েঙ থল্লি। মসিনা চাওখং খৌরাংনা পীরিবা প্রেসরশিং মায়োরকপদা মখোয়গী শক্তম অমসুং নাৎকী ইন্তেগ্রিটি ঙারুবা পান্দম থল্লি।

#### E. প্রোজেক্ত মফমদা লৈরিবা তোঙান তোঙানবা সেদুল ট্রাইবশিং

চিৰু ট্রাইব অসি তমেংলোং, সেনাপতি অমসুং বিষ্ণুপুৰ যাওনা ভারতকী তোঙান তোঙানবা মফমশিংদা খুন্দাবা, মশাগী তোঙানবা গুন চেম্বা ফুরুপ অমনি। ‘চিৰু’ হায়রিবা রাই অসিগী মরুওইবা হৌরকফম অমা লৈরি। মসিনা তাক্লিবিদি ‘পাস্বী অমগী মরু’ হায়বনি। হৌথিবা চহি কয়াসিদা, চিৰু ট্রাইবনা ঙ্গৈ-নোংমাই, জগোয়গী ওইবা মচৎ অমা শেমগত্তুনা মনিপুৰ পুষ্টিগী নাৎ অসিগা পুল্লা চৎমিল্লরি। মতৌ অসুন্না, চিৰু ট্রাইবনা স্তেত অসিগী অতোপ্পা ট্রাইবশিংগা মান্নবা মশক অমা ঙাঙুনা থল্লি। লৈফম তোঙাল্লবসু চিৰু ট্রাইবকী তোঙান তোঙানবা লাইখৌ অমসুং খৌরমশিংদি ইমান মাল্লৈ। চিৰু ট্রাইবনা লৌউ-শিংউবগী শিনফম পায়দুনা মখোয়গী পুল্লি হিংনবগী লম্বী ওইরি অমসুং মখোয়গী নোংমগী চঙদ্রবা যাদ্রবশিং ফংনবা লৌউ-শিংউগী থবক তৌই। চীংমায়শিং সিফিতং অমসুং রেত ফার্মিং তৌনবগীদমক চুনবা মফম ওইরি। মখোয়গী নুংতীগী মথৌ তাবশিং ফংনবা অমসুং লল্লোন ইতিকীদমক লফেই, কোন্না, চমপ্রা, অরাথবীনচিংবা মহী হোম্বা হৈশিং মরাং কায়না থাই। হায়রিবশিংসিগী মথক্তা, ময়ুমদা মশাগী খুংশু-খুংলায়গী মতেঙনা থবক শুদুনা অপীকপা ইন্দুদী/কোত্তেজ ইন্দুদীদা হৈখৌই শিংখৌইরবা মশিংদি য়ামদবা চিৰু ট্রাইবকী মীশিং খরা লৈ। মখোয়না পুথোকচবা/শাজবা ফজরবা থুম্মোক, পোলাং অমসুং লীগী পোথোকশিং মনিপুৰগী কৈথেলদা মীয়ান্না পাম্লে। মনিপুৰগী চিৰু ট্রাইবশিংগা মখোয়গী মখুং নানবগী অমসুং কলাগী হৈ-শিংবা মতৌশিং, ফি শাবদা, উ শুবদা, অমসুং ঙ্গৈ নোংমাইগী খুংশু খুংলায়শিং শাবদা উথোক্লি।

চোথে ট্রাইবশিং অসি নাগা ট্রাইবশিংগা য়ান্না নরুবা মরী লৈনৈ। ‘চোথে’ হায়রিবা রাই অসি ‘নুপামচা অমা পুরকপা নংত্রগা পম্বা’ হায়বনি। ট্রাইবেল ফুরুপ অসি চোথে, চৌতে, চাউতে হায়বা মমিংশিংদসু খঙনৈ। ট্রাইবেল ফুরুপ অসিনা মখোয়গী অরিবা মতমগী চৎনবী অয়াম্বা থাদোকত্ৰে। অদুম ওইনমক, লুহোংবগী খৌরমদি খুন্ত্যানিতি লারুপসু অরিবা মতমগী চৎনবী ইন্দুনা পাঙথোকই। রাগী থুম্মোক শাবা, উমংদগী শীং চল্লগা অনকপা কৈথেলদা য়োনবনা মখোয়গী হিংনবগী লম্বী ওইরি। মখোয় খরনা লৌউ-শিংউগী থবক তৌই অদুবু লমদি অতোপ্পা ফুরুপশিংগা মপু ওই। লল্লোন ইতিকী থবকসু চোথে ট্রাইবশিংগী মরুওইবা শিনফম অমা ওইরক্লি। মখোয়না অরাং নোংপোক ভারতকী ট্রাইবশিংগা লল্লোন ইতিকী মরী শেমগৎলে। ফিরোল, নীংথিৰবা ক্রাক্তনচিংবা পোথোকশিং মনিপুৰগী কৈথেলশিং, -- পল্লেল, তেংনৌপল, ককচিং অমসুং ইফালদা য়োল্লবগীদমক শাই।

চোথে ট্রাইবেল ফুরুপা থেংনরিবা মরুওইবা খুদোংচাদবা ফীভমশিংগী মনুংদা অমদি লায়রবনি। শেল-থুম মরাঙ কায়দবনা মরম ওইদুনা মখোয় মই মশিং ফজনা তম্বা, মচি ওইবা চিঞ্জারুচিংবা নীংথিনা চাবা ঙমহন্দে।

হায়রিবা ট্রাইবেল ফুরুপ অসিনা খুন্দারিবা খুংশিংগী মহৌশানা এদমিনিস্ত্রেশনগীদমক একজেকুটিব বোদী অমা শেম্মি। একজেকুটিব বোদী অসিবু শেল্লনবা/য়েংশিল্লবগীদমক ওপোজিসন অমসু শেম্মি। চোথে খুল অমগী গভর্নিং

বোদীবু লৌকাল কোই। ওপোজিসনবুনা লৌমি হায়না খঙনৈ। মসি ফুরুপ অদুগী চপ মান্নবা শাগৈগী মীওইশংনা মীছং ওই। অনৌবা চোথে খুল অমা হেক লিংখংপা মতমদা, মদুগী লুচিংবশিং ত্রাইব অদুগী শাগৈ খুদিংমকী মীছংশিংনা শরুক য়াৰা কম্পিতিসন অমগী খুথাঙদা খল্লি। চোথে খুন্নাইদা মীত্রং অমসুং লাই শান্নবগী থাজনবী হৌজিকসু লৈরি। ঙসি ত্রাইবেল ফুরুপ অসিনা মপুং ওইনা খুন্ত্যানিতী চংলবসু, অরিবা চংনবীগী লেমহৌবা পোংলমশিংনা হিন্দু লাইশিং লাংনরম্মী হায়বা উংলি। ঙশৈ-নোংমাই হায়বসি অরাবদা ওইরবসু অদুমক লোয়নদুনা চংলি। অসুন্না জগোয় অমসুং ঙশৈসু মী শিবগা মরী লৈনবা থৌরমশিংগী শরুক অমা ওইরি। সাসুহং অসি অচৌবা কুমহৈ অমনি। অফবা লৌরোকীদমক মরুওইনা পাঙথোকপা কুমহৈ অসিদা মীপুম খুদিংমক শরুক য়াই। মসিগী মথক্তা, খুন্তমাস, নিউ ইয়র অমসুং গুদ ফ্রাইদেসু চোথে ত্রাইবশিংনা পাঙথোকই।

মনিপুরগী গাংতেশিং অসি কুকি ত্রাইবেল ফুরুপকী শরুক অমনি। ঙল্লিঙৈ মতমগী থৌওং অমসুং থৌরমশিংনা গাংতে খুন্নাইগী মশক তাল্লিঙাই ওইবা মচং খরনি। বোকপিথাহ হায়না খঙনবা কস্তমরী সেক্ৰিফাইস অসি তঙাই ফদে অমসুং চহি অহুম খুদিংগী অমুরক পাঙথোকই। মপা মপু খুরুমগী থৌরম অসি য়ান্না খঙবা অখল্লবা মাইবশিংনা খোচুক থিদুনা/শক্তুনা পাঙথোকই।

মারশিং অসি চিন-কুকি-মিজো কাঙলুপকী ত্রাইবশিংগী মনুং চল্লি। মার খুন্নাই অসি ক্লান সিস্তেমদা যুফম ওই। শাগৈ খুদিংগী মখোয়গী ওইবা লোলথে অমমম লৈ অদুবু হৌজিক মতমদদি মার মীওইশিংনা শীজিন্নবা মান্নবা লোলথে অমা খুন্ত্যান মিল্লরীশিংনা শেলে। ভিলেজ কাউন্সিলগী মকোকপু “লাল” কোই। মহাকসি ‘লৈরি’ অমসুং ‘ফাইরেন’ নত্তবা শাগৈশিংদগী খ্বায়দগী অতোস্বা মচানুপাশিংদগী খল্লি।

মীপুম খুদিংমক মহাকী লুচিং অমসুং য়াথং ইল্লি। মার ত্রাইবশিংনা উমংগী পোথোকশিংদা তাংদুনা হিংই। মখোয়গী শেন্নিৎলোন অসি ত্রেদিমেল অমসুং সবসিদিয়রী শিনফম হায়না অনি থোন্না খায়দোকপা য়াই। সিন্ধিতং কলিতভেসন্না মপুং ওইবা অমসুং চংনরকপা শিনফমি অমদি য়োং শুবা, উ শুবা, য়েন-ঙানু লোইবা, থুম্মোক শাবা, মাইব খন্না, মনা মশিংগী হিদাক শেয়না সবসিদিয়রী শিনফমি।

কবুইশিং (ইম্পুই নংত্রগা রোংমৈ হায়নসু খঙনবা) অসি অরাং-নোংপোক ভারতকী নাগা ত্রাইবশিংগী শরুক অমা ওইনা লৌই। ফুরুপ অমসুং লোলগী মতাঙদা, কবুই অসি মোঙ্গোলিয়ন ফুরুপকী তিব্বতো-বৰ্মন কাঙলুপকী মখাদা লৈ। কবুই য়াওনা মোঙ্গোলোইদ কাঙলুপ খরনা য়াংজে অমসুং হ্রাং হো হায়রিবা চাইনাগী তুরেলগী মথক থংবা শরুক্কা খুন্নারম্মী হায়না থাজনৈ। ত্রিতিস মতমগী অরিবা ইথেনাথ্রাফরশিংনা ইরম্মশিংগী মতুং ইন্না, মখোয় অসি মনিপুর স্তেতকী ত্রাইবেল ফুরুপ ৩৩গী মনুংদা অমনি।

খুঙ্গং খুদিংগী খুল্লাকপু (খুল্লাকপা) কোঁবা মকোক অমা লৈ। পাইকাই কোঁবা মীয়ামগী হাউস অমসু লৈ। য়েংনবা রাফম খুদিংমক মসিদা ফোঙদোকই অমসুং বারোইশিন পুরকই। মীয়ামদা মখোয়গী তোঙান তোঙানবা রাখল্লোনশিং ফোঙদোকপা য়াহল্লি, মদুগী তুংদা ফিরেপ লৌই। ছরান চিহ্নি অমসুং তমথিবা ত্রাইমশিং মপুং ওইনা উদে। কবুইশিংগী খুন্নাইগী চংনবী অসি নুপানা খুংলিংই অমসুং শাগৈ পুন্মকী মান্নবা থাক লৈ। মখোয়না ফুরুপ মনুংদা ময়ুম মকৈ পানবগী চংনবী ঙাৰ্কা থম্বা হোংনৈ, অমসুং মচিন মনাও থোকপশিংগী মরক্তা য়ুন্ধানমিল্লবা পাম্লে।

কবুইশিংগী লাইনিং মীওইবগী তঙায় ফদনা চঙদ্রবা য়াদ্রবশিংনা চাউনা লেপ্পি অমসুং মীত্রং অমসুং মীস্তিসিজম হেক হেক উবা ফংই। ত্রাইব অসিগী মীওই ময়াম অমা হৌজিকসু হান্নদগী লৈজরকপা ত্রাইবেলগী থৌওংশিং ইন্দুনা চংলি। সেক্ৰিফাইস অসি লাইশিংনা পেনবিনবগীদমক মথৌ তাই, মদু তৌদ্রবদি মখোয়গী অশাওবা ফুদোরকপা য়াই, অমসুং

মদুনা মখোয়গী মইহে মরোংশিং মাঙহন তাকহনগনি হায়না মখোয়না থাজনৈ। খুন্ত্যান মিল্লরীশিং লাকপা হৌরকপা মতমদা, কবুই ময়াম অমা খুন্ত্যানিতীদা ওন্নখি।

কোম ত্রাইব, মনিপুরগী সেনাপতী অমসুং চুরাচান্দপুর দিক্তিক্তিশিংদা খুন্দাবা, অরাং নোংপোক স্তেতশিংগী মরুওইবা ত্রাইবেল ফুরুপশিংগী মনুংদা অমনি। কোম হায়বসি মী অমসুং লোল অনিমক্কী মমিংনি। কোম হায়বসি কোম-রেম কৌবা হেন্না চাউবা কাঙলুপ অমগী শরুক অমনি। কোমরেমদা আইমোল, চিরু, কোইরেং, কোম অমসুং পুরুম হায়না খঙনবা অপীকপা ইন্দিজিনস ত্রাইব মঙা যাওরি। কোম-রেম হায়বগী রাহছোক্তি 'লৈনুংছুং/শুরুং' (খুর) অমসুং 'মী' (রেম) হায়বনি। মসিদা যাওরিবা ত্রাইব মঙামক্কী লৈনুংছুং/শুরুংদগী হৌরকপগী মান্নবা রারী/পুরারী লৈ। ওসিদি কোম-রেম নীংখিনা মশক খঙনবা ফুরুপ অমা ওইদুনা চীং অমসুং তম্পাক্কী তাইনবা মফমশিংদা মরুওইনা খুন্দারি। কোম-রেম মীওইশিংগী 'কোম-তোং' হায়বদি 'কোম লোল' হায়না খঙনবা মান্নবা লোল অমা লৈ। মসিদা যাওরিবা ত্রাইব পুন্নমক্কী লোল অসিগী খুথাঙদা পাউ ফাওনবা ওন্মি। মখোয়গী লোলশিং হাইরপ হাইরপ ইমান্দা মাল্লৈ অমসুং মখোয়গী চৎনবী খৌওংশিংসু মাল্লৈ। মখোয়গী কোম-রেম বাগ্গিস্ত চর্চেস এসোসিএসন অমসুং যুনিয়নচিংবা কম্মন ওইবা লুপশিং লৈ।

মাও নাগা ত্রাইব মনিপুরগী অটোবা নাগা ত্রাইব অমনি। মাও নাগাশিংনা মনিপুরগী অরাংথংবা শরুক্কা, অরাংলোমদা অঙ্গামি অমসুং চাখেসাংনচিংবা মান্নবা নাগা ত্রাইবশিং, নোংচুপ অমসুং খারোমদা মরাম নাগা অমসুং জেমে নাগা, অমসুং নোংপোক্কোমদা তাজুল অমসুং পৌমাই ত্রাইবশিংনা কোয়শিন্দুনা খুন্দাই। মাও নাগাশিংনা তিবেতো-বর্মন লোল কাঙলুপকী অঙ্গামি-পোচুরি কাঙলুপকী মনুং চম্বা 'মাও' নংত্রগা 'ইমেলা' লোল গুংই। মাও লোল অসি ওফিসিএল ওইনা শকখঙলবা লোল অমনি অমদি স্তেত অসিগী স্কুলশিংদা সবজেত্ত অমা ওইনা তম্লে। মখোয়দা নুপানা খুৎলিংবা অমসুং নুপাগী শাগৈদা চাদা নাওদাবা খুলাইগী মচং লৈ, নুপী লোন্নদে অমসুং তোঙান-তোঙান চানৈ। মাও ফুরুপা ইমুং অমগী মচানুপা খ্বায়দগী অহল অমসুং অতোমদা মরুওইবা মীংয়েঙ থম্লে মরমদি মখোয়না মপাগী শাগৈগী লনথুম ফংহৌই। মখোয় মশাগী 'ওপফুপে চুনা' কৌবা রাহছোক্রা পারী পুরীগী লাইনিং কৌবা মহৌশাদগী চৎনরকপা লাইনিং লৈজে। মখোয়না 'ওরামৈ' কৌবা খ্বায়দগী অথোয়বা ঈশ্বর অমা লৈ হায়না থাজনৈ। মাও নাগাগী মী অয়াম্বনা খুন্ত্যানিতীদা ওনছে। চৎনবীগী মতুং ইন্না, মাও নাগা অসি লৌউ-শিংউবনা শিনফম ওইবা ফুরুপ্পি। মখোয়না পাল্লৌ উই অমসুং ফৌ, চুজাক, আলু, কোবী, মোরোক, খামেন অশিনবীনচিংবা তোঙান তোঙানবা মখলগী মইহে মরোংশিং থাই।

মরাম ত্রাইবশিং অসি অরাং নোংপোক ভারতকী মনিপুরগী সেনাপতি দিক্তিক্তা খুন্দাবা নাগা ত্রাইবকী সব-ত্রাইবশিংগী মনুংদা অমনি। মখোয় মরুওইনা সেনাপতি দিক্তিক্তকী তদুবী সব-দিভিজন্ডা লৈ। মখোয়সি ভারতকী প্রিমিতিব ত্রাইবেল কাঙলুপকী লিস্তা যাওবা মনিপুরগী অমত্তা গায়রবা ত্রাইবনি। মখোয় মোঙ্গোলোইদ ফুরুপকী তিবেতো-বর্মন কাঙলুপকী শরুক অমনি। লোলগী মীংয়েঙদা, মখোয় অসি সিনো-তিবেতো কাঙলুপকী সব-ফেমিলী মনুং চল্লি। মরাম ত্রাইবশিংনা লৌউ-শিংউবগী থবক তৌই অমসুং লৌউ-শিংউবগী থবক খৌওং পুন্নমক মখোয়গী চৎনবীগী মতুং ইন্না পাঙথোকই। মফম হোং-হোংদুনা লৌ উবনা মখোয়গী মরু ওইবা লৌউ-শিংউবগী খৌওংনি। মখোয় রেত কলিতভেসনসু তৌই। মখোয়না ঝুম কলিতভেসন তৌদুনা ফৌ, চুজাক, চনান, হরাই, মাইরেন, যাইঙুং, শিং, মোরোক, থবী, খোঙক্রম, লৈবাক মংগ্রা/মংগ্রা অঙাংবা, পান থাই। শা তানবনা মরাম ত্রাইবশিংগী অনিশুবা শিনফমি। মখোয়না মনাক নকপা উমংশিংদা মখোয়না উবা শা নংত্রগা উচেকশিং তাল্লি। থুমোক শাবসু মরাম ত্রাইবশিংগী মহৌশাদগী লৈরক্কবা শিনফমি।

পাইতে ত্রাইব মিজোরমগী অরাং-নোংপোক অমসুং ময়ায় থংবা শরুক্কা খুন্দাবা ফুরুপ্পি। কাঙলুপ অসি তিবেতো-বর্মন কাঙলুপগী হৌরকপনি। মখোয় খরনা লুংলৈ দিক্তিক্তকী ময়ায় থংবা শরুক্কা খুন্দাদুনা লৈ। মখোয় কয়া অমনা মনিপুরগী চুরাচান্দপুর দিক্তিক্ত, ত্রিপুরা অমসুং বর্মাগী চিন স্তেতনচিংবা অতোপ্লা মফমশিংদসু খুন্দাদুনা লৈ। পাইতেশিং অসি

মনিপুর অমসুং মিজোরম অনিমজ্ঞা শকখঙলবা সেদ্যুল ট্রাইব অমনি। পাইতেগী মী পুন্মক্সা খুন্স্যানিতী চংলি, মরুওইনা বাণ্ডিস্ত, লুথেরস, পেস্তিকোস্টেল, চরুচ ওফ খাইস্তনচিংবা প্রোতেস্তেস্ত কোইনেজশিং ইল্লি অদুবু মীওই কয়া অমসু রোমান কেথোলিক চংলি। মখোয়না ব্রিতিস মিল্লরীশিং চঙলকখিবা ১৯শুবা চহিচাগী মতমদগী খুন্স্যানিতী লৌখি। পাইতে হায়রিবা রাইে অসিগী রাহস্কোক্তি “মীওই কাঙলুপ অমা মাঙদা চঙশিনবা” হায়বনি। পাইতে ট্রাইবকী মপুং ওইবা হিংনবগী লম্বীদি লৌউ-শিংউবনি।

থাদৌ মনিপুরগী তোঙান তোঙানবা মফমদা চাইথোজুনা খুন্দারিবা ট্রাইবেল ফুরুপশিংগী লিস্তা যাওবা ট্রাইবশিংগী মরজ্ঞা অমনি। মনিপুরগী সেদ্যুল ট্রাইব অমা ওইরিবা থাদৌ ট্রাইব অসি স্তেত অসিগী দিক্সিক্ত অয়াস্বদা খুন্দাদুনা লৈ।

মখোয়গী হৌরক রাইীগী মতুং ইল্লা মখোয় অসি ইফাল তুরেল হায়না মীয়ান্না খঙনবা গুন তুরেলগী হৌরকফমদগীনি হায়না লৌনৈ। থাদৌ ট্রাইবনা থাদৌ লোলদা রাইী শানৈ। মখোয় মনা মশিং চাবা মরম্মা, মখোয়না মনা মশিংগী মথেল মখল পুন্মক্সী মহাও খঙই। হায়রিবশিংসিদা চাক, চুজাক, চনান, অমসুং মনা মশিং মখল পুন্মক্সা যাওরি। মখোয়না খ্বায়দগী পামজবশিংগী মরজ্ঞা ‘জু’ অসি অমনি। মসি চেঙ নংত্রগা চুজাকগী শেষা অখল্লবা থক্লবা মই অমনি। মখোয়না লৌউ-শিংউবু মখোয়গী মরুওইবা শিনফম ওইনা লৌই।

#### F. লিগেল অমসুং পোলিসী ফ্রেমবর্ক

সেদ্যুল ট্রাইব (ST) হায়বসি ভারতকী সংবিধান্না (১) প্রিমিতিব ত্রেতশিং (পারী পুরীদগী চেল্লকপা গুন অমদি শাওং শাদা), (২) তোপ তোপ্পা নাং, (৩) ময়ামদগী তোখাইনা লৈবা মফম, (৪) খুন্সাই অমসুং শেম্মিংলোন্দা শোখবা, অমসুং অতৈ ফীভমশিং য়েংলগা শকখঙবনি। অদুম ওইনমক ট্রাইব অমা মশক খঙদোকপা হায়বসিদি স্তেত সবজেজ্ঞনি। মরম অদুনা সেদ্যুল ট্রাইব অসি মখোয় মখোয়গী স্তেতশিংনা হায়রিবা ফেক্তরশিং অসিদগী অমা নংত্রগা অমদগী হেছা মওং মতৌ য়েংলগা লেপ্পনি। মনিপুর স্তেতকী ওইনা নোতিফাইদ তৌরিবা ট্রাইবশিং অসি মনিপুর খঙদা সেদ্যুল ট্রাইব ওইগনি, অমসুং অতৈ স্তেতশিংদদি মখোয়গী কাঙলুপ অসি খেল্লবসু য়াই।

ট্রাইবশিং মশক খঙদোকপা অসি স্তেত সবজেজ্ঞনি। মরম অদুনা সেদ্যুল ট্রাইব অসি মখোয় মখোয়গী স্তেতশিংনা হায়রিবা ফেক্তরশিং অসিদগী অমা নংত্রগা অমদগী হেছা য়েংলগা লেপ্পনি।

#### ভারতকী সংবিধান

ভারত সংবিধানগী মখাদা, ST শিং মশা ঙাকখোরুবগীদমক হাপ্পিবা/য়াওরিবা তোঙান তোঙানবা আর্তিকলশিং মখাদা পীরি:

(১) আর্তিকল ১৪ – পুন্মজ্ঞা মান্নবা হক অমসুং খুদোংচাবশিং পীরি।

(২) আর্তিকল ১৫ – নুপা-নুপী, লাইনিং, ফুরুপ অমসুং কাস্তনচিংবদা যুফম ওইরগা সিতিজন অমত্তদা মান্নদবা মীংয়েঙ য়েংবদা অখিংবা থল্লি।

(৩) আর্তিকল ১৫(৪) – স্তেতা খুন্সাইগী অমসুং মইে মশিংগী লমদা শোখহৌরবা কাঙলুপ লৈরবদি মখোয়গী খুমাঙ চাওশিলহল্লবা অখল্লবা প্রোভিজন শেম্বা হায়রি।

(৪) আর্তিকল ১৬(৪) – শোখহৌরবা মীওই কাঙলুপশিং থবক হাপ্পবা নংত্রগা ফমশিং হাপ্পবা রিজর্বেসনগী প্রোভিজন শেম্বা স্তেতা মপাঙ্গল হাপ্পি।

(৫) আর্টিকল ৪৬- মতু শোষা মীওইশিং অমসুং ST শিং মই মশিং অমসুং শেন্মিংলোনগী য়াইফনবগীদমক অখন্নবা খৌরাং পায়খৎনবা অমসুং মখোয়বু খুন্নাইগী অরানবা রায়েল অমসুং মখল পুন্নমকী ওৎপি নৈবিবদগী ঙাকথোক্কা স্তেত্তা হায়রি।

(৬) আর্টিকল ২৭৫(১) -ST শিংগী য়াইফনবগীদমক অমসুং সেদ্যুল এরিয়াশিংদা লৈঙাক্কাগী থাক রাংখৎহন্নবা গ্রান্ট-ইন-এদ ফংহন্নবা রাফম থল্লি।

(৭) আর্টিকল ৩৩০, ৩৩২, অমসুং ৩৩৫ - লোক সভা অমসুং স্তেত্ত লেজিসলেতিব এসেমব্লীশিং অমসুং থবক লৌবদা ST (Indigenous People)শিংগী সীত খাঙুনা থন্নবা রাফম পল্লি।

(৮) আর্টিকল ৩৪০ - খুন্নাইগী অমসুং মই মশিংগী লমদা শোখহৌরবা কাঙলুপশিংগী ফীভম থিংৎনবা কম্বিসন অমা শেন্নবা স্তেত্তা মপাঙ্গল হাপ্পি: অমসুং

(৯) আর্টিকল ৩৪২ - সেদ্যুল ট্রাইবশিং (STs) নি হায়বা লেপথোক্কা নবা ট্রাইবশিং নংত্রগা ট্রাইবেল কম্বিনিটীশিং আর্টিকল অসিগী মতেঙনা লেপথোক্কা।

ভারত লৈঙাক্কা মরুওইনা এক্ত/পোলিসীগী খুখাঙদা সেদ্যুল ট্রাইবশিং শকখঙলি অমসুং মখোয়গী হকশিং ঙাকথোক্কা পান্দম থল্লি।

(১) দি সেদ্যুল কাস্ত এন্দ দি সেদ্যুল ট্রাইবস (প্রিভেন্সন ওফ এট্রোসিটিজ) এক্ত, ১৯৮৯না সেদ্যুল কাস্ত/ সেদ্যুল ট্রাইবশিংবু (ক) মখোয়না মপু ওইবা নংত্রগা মখোয়দা পীবা নংত্রগা কম্পিতেন্ত ওথোরিটী অমনা সেদ্যুল কাস্ত নংত্রগা সেদ্যুল ট্রাইবকী মীওই অমদা পীনবা নোতিফাইদ তৌরবা লমশিং অরানবা মওংদা লৌশিনবা নংত্রগা মই মরোং খাজিন্দগী নংত্রগা মখোয়দা পীবা লম ট্রান্সফর তৌবদগী; (খ) সেদ্যুল কাস্ত নংত্রগা সেদ্যুল ট্রাইবকী মীওই অমবু মহাক্কী লম নংত্রগা মফমদগী অরানবা মওংদা তাহ্নোকপা নংত্রগা লম, অকোয়বগী নংত্রগা ঙ্গশিং শীজিন্দবদা লৈরিবা হক ফংহনবদা অয়েৎপা পীবদগী; অমসুং (গ) সেদ্যুল কাস্ত নংত্রগা সেদ্যুল ট্রাইব অমবু মহাক্কী ময়ুম নংত্রগা খুল নংত্রগা লৈফম অমা হেঙদগী নমদুনা তাহ্নোকপা/ শোকহনবদগী ঙাকথোক্কা।

## G. গ্রীভাল রিড্রেস মেকানিজম

গ্রীভাল রিড্রেস মেকানিজম (GRM) হায়বসি প্রোজেক্ত মফমদা রিসেত্তলমেন্ত এন্দ রিহেবিলিটেশন ওফ এফেক্তেদ পীপল (R&RAP) অমসুং শেমগৎ শাগৎপগী থবক খৌওৎশিং পায়খৎপা হৌরকপা মতমদা শোকহন্নবা মীওইশিংদগী লাকপা রাকৎ, য়েৎনবা, নংত্রগা গ্রীভাল রাইনবা অমসুং রারোইশিন পুররুবগীদমক শেম্বা মওং মরিল নাইবা সিস্তেম অমনি। রাকৎ তাননবা প্লেৎফোর্ম অমা শেমগদবনি অমসুং মীয়ালা মখোয়গী রাকৎশিং থাঙ্গলকপা য়াহন্নবগীদমক মসিগী মীফমশিং চাং নাইনা পাঙথোকপিবা য়াই। মসিনা মরম ওইদুনা ময়ান্না থন্নকপা রাফম অমদি রাকৎশিং নাকল অনিমক্কী কায়দনবা মওংদা ওথোরিটীনা রাইনবা খন্নবদা মতেঙ ওইগনি। প্রোজেক্তসি, রেব-বেজ মেকানিজম ওইবগী মথক্তা, থাক অহুম নাইনা রাকৎ রাইনবগী মেকানিজমশিং হায়বদি, (১) প্রোজেক্ত মফমগী থাক্তা, (২) PMUগী থাক্তা, অমসুং (৩) স্তেত্তকী থাক্তা লৈগনি। করিগুয়া অরাবা নংলবা মীওই অমনা থাক অহুমকসিদা পেন্দবদি, মহাক্কী জুদিসিয়রীদা চংনবগী হক পুন্নমক লৈ।

রেব বেজ গ্রীভাল মেকানিজম: করিগুয়া রাকৎশিং তোলা হ্রী নম্বর নংত্রগা রেব-বেজ সিস্তেমদা ফংলবদি-লাক্কবদি হায়রিবা অদু য়েৎশিন্নবা অমসুং রারোইশিন পুররুবগী মরী লৈনবা দিভিজনশিংগা ঙ্গ-পাউ ফাউননবা মীওই অমা ইন-চার্জ ওইহনগনি। ইন-চার্জ ওইরিবা মীওইদুনা রাকৎ অদুগী মওং মতৌগী মতুং ইন্না, হায়রিবা

অদু মরী লৈনবা ওফিসিএলশিংদা থাগনি। অসিগুয়া রাকং পুন্নমকী তিকেং নংত্রগা য়ুনিক (অতোপ্পগা মান্দদবা তোঙানবা) নমম্বর অমা পীগনি। রাকংলোয় অদুনা হায়রিবা য়ুনিক নম্বর অদুদা য়ুফম ওইরগা মহাকী রাকং মখা তানা চখগনি। কোল অমসুং পাউজেল খুদিংমক নুমিৎ ১৫নিগী মনুংদা পাউখুম হনগদবনি। করিগুয়া পাউখুম অমা নুমিৎ ১৫গী মনুংদা ফংদ্রবদি, রাকং অদু প্রোজেক্ত দাইরেক্তরদা থাঙ্গংকনি।

তিয়র ১: (সাইত লেভেল): প্রোজেক্ত অসিগী মখাদা, PIU গী মরী লৈনবা একজেক্যুটিব ইঞ্জিনিয়রনা রাকং অমসুং ফীদবেক লৌনবা, রারোয়শিন পুরকুবা, অমসুং রেকোর্ড থম্ববগী ফোকেল পোইন্ত ওইগনি। একজেক্যুটিব ইঞ্জিনিয়র অদুদা (১) কঙ্গত্রক্সন সুপারভিজন কঙ্গলতেন্ত; (২) RP ইমপ্লিমেন্টেসন এজেন্সী; (৩) ভিলেজ লেভেল কম্মিটী; অমসুং (৪) প্রোজেক্তনা শোকহল্লিপা মীওইশিংগী মীছং অমন্না ঙাক্ৰৌ পীগনি। করিগুয়া রাকং নংত্রগা য়েংনবা রাফম অমা থাক অসিদা রাকং থাঙ্গংলকপা নুমিত্তগী নুমিৎ ১৫নিগী মনুংদা রারোয়শিন পুরকপা ঙমদ্রবদি, রাফম অদু রাতেম্ববগীদমক PMU গী থাঙা পুখংকনি।

তিয়র ২: (PMUগী লেভেল) করিগুয়া অরাবা নংলিবা মীওই অদুনা সাইত লেভেল গ্রীভান্স সেলগী রায়েল অদুদা পেদ্রবদি, মহাকী রাকং অদু PMU লেভেল গ্রীভান্স রিড্রেসেল সেলদা থাঙ্গংকনি। তিয়র ২ সেল অসি প্রোজেক্ত দাইরেক্তরগী চেয়রমেনসিপ মখাদা লৈগনি। মসিদা য়াওগদবা অতৈ মেম্বরশিংদি (১) সেনিয়র প্রোজেক্ত মেনেজর EAP, (২) মরী লৈনবা সি-দিভিজনেল ওফিসর / সব-দিপুতী কঙ্কেক্তর, (৩) PMUগী সোইএল স্পিসিএলিস্ত, অমসুং (৪) RP ইমপ্লিমেন্টিং এজেন্সীগী তীম লীদরনি। করিগুয়া অরাবা নংলিবা মীওইদু ট্রাইবেল ফুরুপগী মনুং চল্লবদি, ট্রাইবেল ভিলেজ অদুগী হেদপু GRCদা য়াওনবা কৌগনি। PMU না অরাবা নংলিবা মীওইশিং নংত্রগা য়েংনরিবা পার্তীশিংদা নুমিৎ ২১নিগী মনুংদা পাউ পীগদবনি।

তিয়র ৩: (স্তেত লেভেল). অরাবা নংলিবা মীওই অদুনা করিগুয়া PIU লেভেল গ্রীভান্স সেলনা তারকপা রায়েলদা পেদ্রবদি, স্তেত লেভেল GRCদা চংপা য়াই। স্তেত লেভেল অসি মনিপুর লৈঙাকী এদমিনিস্ত্রিটিব সেক্রেটারী (রক্ক)না লুচিংগনি অমসুং (১) প্রোজেক্ত দাইরেক্তর, (২) দিপুতী কম্মিষ্টর নংত্রগা ADM রেফতগী তাদবা মহাকী মীছং অমা, (৩) দাইরেক্তরেত ওফ এনভাইরনমেন্টগী মীছং অমা অমসুং (৪) জিলা পরিসদকী মেম্বর অমনা ঙাক্ৰৌ পীগনি। স্তেত লেভেল গ্রীভান্স সেলনা রাকং ফংবা নুমিত্তগী নুমিৎ ৩০ গী মনুংদা মাগী রাখল্লোন ফোঙদোক্কদবনি।

জুদিসিয়রী: অরাবা নংলিবা মীওই অদুনা করিগুয়া স্তেত লেভেল গ্রীভান্স সেলগী রায়েলদা পেদ্রবদি, জুদিসিয়রীদা চংনবগী হক লৈগনি। করিগুয়া মীওই অমনা জুদিসিয়রীদা চংপা পাল্লবদি প্রোজেক্ত অদুনা পাংবা য়াবা মতেঙ পুন্নমক পাংগনি। মসিদা দিক্তিক্ত কম্মিষ্টর অমসুং লিগেল কোর্তশিং য়াওরি। করিগুয়া রাফম অদুগী রারোয়শিন পুরকপা ঙমদ্রবা নংত্রগা GRCগী রাংমদা লৈখবদি, মদু দিক্তিক্ত কম্মিষ্টরগী ওফিস নংত্রগা লিগেল কোর্ত অমদা পুখংপা য়াই

#### H. ইনফোর্মেসন দিসক্লোজর, কনসল্টিং অমসুং পার্তিসিপেসন

কনসল্টিং প্রোসেসকী দোকুমেন্টেসন অমসুং সোসিএল ইম্পেক্ট এসেসমেন্টকী রিজলতশিং য়াওনা ইন্দিজিনস পীপলস প্লানগী ইনফোর্মেসন দিসক্লোজর, কনসল্টিং অমসুং পার্তিসিপেসনশিং মতম চানা, প্রোজেক্ত এরিয়াদা, মফম চাবা অমদা, অমসুং শোকহল্লিবা য়েলহৌমী ফুরুপশিংনা খঙগদবা মওং অমসুং লোলদা ফোঙদোক্কনি অমসুং অতৈ স্তেকহোল্ডরশিংনা, মরুওইনা মীওইশিং অদুবু শোকহল্লিবা চাওখং থৌরাংগী প্রোজেক্তশিংগী মতাঙদা লৈরিবা ইনক্লুসিব অমসুং ট্রান্সপেরেন্ট দিসিজন-মেকিং প্রোসেসকী মরুওইবা কম্পোনেন্টশিংনি।

হায়রিবা মচাকশিং অসি চাওখং থৌরাংগী প্রোজেক্তশিংগী লেজিটিমেসী, ইফেক্টিবনেস, অমসুং সন্তেনেবিলিটী লৈহল্লবগীদমক মরুওই। মখোয়না স্তেকহোল্ডরশিংবু, মরুওইনা শোকহল্লিবা মীওইশিংবু, মরম চানা এস্কেজ তৌবা,



মখোয়গী খোঞ্জেল তাবিবা, অমসুং মখোয়গী পুলি অমসুং অকোয়বগী ফীভমদা ইথিল পীগদবা ফিরেপশিং লৌবদা থৌদাং য়াহনবা ঙমহল্লি।

#### I. ইমপ্লিমেন্টেসন এরেঞ্জমেন্ট

প্রোজেক্ট অসিগী একজেকুটিং এজেন্সী মনিপুর লৈঙাক্কী পব্লিক রকর্ড দিপার্টমেন্টনা ওইগনি। প্রোজেক্ট দাইরেক্তরনা লুচিংবা PMU অমা লৈগনি। PMU অসিনা প্রোজেক্ট পায়খৎপগী থবক মপুং ওইনা পানগনি, অদুগা লম লৌশিনবগী থবক্কী মরী লৈনবা দিক্সিক্তকী দিপুতী কম্বিন্সর/দিক্সিক্ত কল্লেজরনা তৌগনি।

PWD মনিপুরগী ইফাল ইস্ত, ইফাল রেস্ত, অমসুং হায়রে সাউথ হায়রিবা দিভিজন খুদিংগী প্রোজেক্ট ইমপ্লিমেন্টেসন যুনিৎ (PIU) অমমম লৈগনি, যুনিৎশিং অসি মখোয় মখোয়গী মরী লৈনবা একজেকুটিব ইঞ্জিনিয়রশিংনা লুচিংগনি। PMU অসিনা সোসিএল স্পিসিএলিস্তকী সর্ভিস নেক্কনি, মখোয়না, RP ইমপ্লিমেন্টিং এজেন্সী অমসুং কন্সট্রাক্সন সুপারভিজন কনসল্ভেস্ত (CSC) না চৈঙাক পীদুনা IPP পায়খৎপদা PIU বু লমজিংগনি।

#### J. রিপোর্টিং

প্রোজেক্ট অসিগী একজেকুটিং এজেন্সী মনিপুর লৈঙাক্কী পব্লিক রকর্ড দিপার্টমেন্টনা ওইগনি। প্রোজেক্ট দাইরেক্তরনা লুচিংবা প্রোজেক্ট মেনেজমেন্ট যুনিৎ (PMU) অমা লৈগনি। PMU অসিনা প্রোজেক্ট পায়খৎপগী থবক মপুং ওইনা পানগনি, অদুগা লম লৌশিনবগী থবক্কী মরী লৈনবা দিক্সিক্তকী দিপুতী কম্বিন্সর/দিক্সিক্ত কল্লেজরনা তৌগনি।

PWD মনিপুরগী ইফাল ইস্ত, ইফাল রেস্ত, অমসুং হায়রে সাউথ হায়রিবা দিভিজন খুদিংগী প্রোজেক্ট ইমপ্লিমেন্টেসন যুনিৎ (PIU) অমমম লৈগনি, যুনিৎশিং অসি মখোয় মখোয়গী মরী লৈনবা একজেকুটিব ইঞ্জিনিয়রনা লুচিংগনি। হায়রিবা PIU শিং অসিনা মাগী মাগী দিভিজনশিংগী মখাদা পায়খৎলিবা থবকশিংগী রিপোর্ট PMU দা পীখৎকনি, পুন্মক অদুবু খোমজিল্লগা PMU না মথৌ তাবগী মতুং ইন্না লৈঙাক্তা নংত্রগা Asian Infrastructure Investment Bank (AIIB) দা পীখৎকনি। মথৌ তারবদি, রিপোর্ট অদু চীফ ইঞ্জিনিয়র, পব্লিক রকর্ড দিপার্টমেন্টকী খুথাঙদা পীগনি।